

# I JEW IE?

Hafna huma l-kittieba li jitfixklu jew ma jafux fejn għandhom jiktbu l-vokali *i* jew *ie* u bir-raġun, għaliex xi drabi l-widna ma tgħarrafhomm biż-żejjed. Aħna fuq dan ktibna darb'oħra fil-MALTI (ara l-Ewwel Sena faċċ. 116), iżda billi bqajna naraw l-istess għiltijiet, irridu l-lum ner-ġgħu nfakkru xi haġa.

L-ewwelnett niftakru li l-*ie* ma hix ħlief il-vokali *á* li f'xi bnadi tinkiser f'*ie*. Ara: l-*á* tal-partiċella *ta'* (*tagħ*) mita tingħaqad mal-pronomi possessivi *-i*, *-ek*, *-u* tinkiser u ssir *ie*; il-kelma *ħsibna* mita żżidilha n-negattiv *ma...x* tiġi *ma ħsibnâx* li tinkiser f'*ma ħsibniex*. Kelma tagħmel il-plural *kelmât* = *kelmiet*.

Niftakru wkoll u nżommu quddiem għajnejna li *l-ie*, billi ma hix haġ'oħra ħlief *l-á*, għandha dejjem l-aċċent tal-kelma fuqha; u billi, skond ir-reguli tal-ortografija maltija, l-ebda kelma ma jista' jkollha iżjed minn aċċent wieħed, mita dan l-aċċent jillarga minn fuq *l-ie*, din issir *i jew e*. Ara: *kien issir ma kenux, missier issir missirijiet jew misserijiet*.

Issa niġu għalli konna qabel.

Jekk wieħed joqgħod jifli sewwa jsib illi l-ħoss ta' *i jew ie* quddiem il-konsonanti *h, ħ, q* u *għ* jista' jqarraqna, għalhekk tajjeb li niftakru dan li ġej;

Il-kliem li jfisser il-għemil ta' xi haġa (*nomi infinitivi*) jinkiteb bil-vokali *i*: għalhekk bħal ma niktbu *qtil, tqattir* niktbu wkoll *gmigh, inbih, tixbih*.

Il-kliem li qiegħed għal min jagħmel dak il-għemil jinkiteb bil-kisra *ie*; għalhekk bħal ma niktbu *qattiel, kittieb* niktbu wkoll bl-*ie* kliem bħal *gemmaigh, nebbieħ, ħallieq*.

Issa barra minn dawn hemm bosta kliem li la l-widna u l-anqas il-grammatka ma jistgħu juruna jekk għandniex niktbuhom bil-vokali *i jew ie*. Għal dawn tidħol l-*etimologija*. Ingibu l-lista li aħna ġbarna u li aħna aktarx ħadnieha minn fuq id-Dizzjunarju ta' Ġann Patist Falzon:—

Bih-a	għolliq ( <i>xewk</i> )	qiegh-a	shih-a
bittiħ-a	għollieqa ( <i>legacciolo</i> )	qurriegħa	siegh
bzieq	ħlieqa ( <i>cajta</i> )	rebbiegha	siegha
diq diqa	ħliqa ( <i>creatura</i> )	riħ—rjieħ	sieq
dqiq	ħurrieg	riħa	tieqa
driegħ	lfiq	riq	triq
dulliegha	lhiħ	rqiqa-a	tuffieħa
fiħ-a	mistrieħ	rwieħ	xbieħ-a
friegħi	musbieħ	sabiħ-a	xhiħ-a
fwieħa	nieqa	sbieħ	xiħ-a
gieħ	nixxiegha	sejjieħ	xniegha
għalih-a	qatigh	sfiq	Żurrieg.